



‘દાદાજી’ ! તમને

હે ‘દાદાજી’ ! તમને, નથી મેં જોયા તે મહાદુઃખ;
કરી ત્વમ્ વાણી વાંચન, મહીથી જાગી છે સત્ભૂખ.

નામ તમારું લખું કે બોલું, આંખો જાય ભરાઈ;
જોવા તમને એક જ ફેરી, જાશે દિલ ધરાઈ.

હે વ્હાલા અભિનંદન, પિવાડો વિધિથી ચરણામૃત;
કરું તન-મન-ધન અર્પણ, કરી દ્યો પરમારથ અભિમુખ.---હે ‘દાદાજી’...

બે છોડે જલતી સીંદરીવત્, જીવતરનું ગળતર;
પથદર્શક છૂટા થઈ જતા, કેમ કૂદું ભવરણ ?

હે પ્યારાશ્રી ! મનને, ભરી દ્યો નિદિધ્યાસી મુખ;
કરું ચિત્રપટે દર્શન, પમાડો નિર્મળ ચિત્ત વિશુદ્ધ.---હે ‘દાદાજી’...

કેવા પાપો કર્યા હશે ? કે, પામ્યો ના પ્રત્યક્ષ;
આ ભવ મારો ફોગટ ગ્યો છે, હીનપુણ્યે વિક્ષપ.

હે દુર્લભ લાબ્ધિ સુલભ, અમોને લઈ લેજો સન્મુખ;
ચાહો તે કરી શકશો જ, ‘દાદા’ ! ટાળી દ્યો ભવદુઃખ.---હે ‘દાદાજી’...

સ્થૂળ દેહે ભલે નથી મળ્યા પણ, સૂક્ષ્મરૂપે આવો;
અમૃત-તૃપ્તક ચેતન કરુણા, અંતઃસ્તર ઠારો.

હે ન્યારા મોક્ષપતિ, સ્વયંશ્રી પતિતપાવન પુંજ;
મુજ આંતિ નિવારો, તમે આવો તો ઊકલે ગૂંચ.---હે ‘દાદાજી’...

એક વખત અહીંથી જનારા, આવે ના કદીયે;
કિંતુ નિશ્ચય શ્રદ્ધા છે કે, બીજે ભવ મળિયે.

હે દાદાજી ! તમને, મળીશું એ જ મહાસિદ્ધસુખ;
મને પિછાણી લઈને, પકડજો અરજી કીધી પ્રસ્તુત.---હે ‘દાદાજી’..

સિદ્ધગતિયે સ્વીકારે છે, 'દાદા' ! તુમ ચિદ્દી;
તેથી પહેલી-છેલ્લી ઈચ્છા, માણું પરમ પ્રીતિ.

મારી આશા અમર છે, નજર સામે જ રહી મહી ગુંજ;
તમે નોંધી લેજો 'ભાવ', અમારું નામ પરથમ પૃષ્ઠ.---હે 'દાદાજી'...

હે 'દાદાજી' ! તમને, નથી મેં 'જાણ્યા' તે મહાદુઃખ.
હે 'દાદાજી' ! તમને, અમે નથી ઓળખિયા મહાદુઃખ.



ભક્તિ કરતાં કદીયે

Page 50 Book 1

પુનઃ દ્યવનિ-અંકિત
પ્રસ્તુત પદના અક્ષરદેહ માટે...

NJUSACD-3 [3]

પૃષ્ઠ : 50

